

భిక్కునూరు గ్రామంలో పంచాయతీ కార్యదర్శి సంతకాల ఫోర్మల్



ఈ పంచాయతీ వెబ్సైటును దుర్వినియోగం చేసిన వారిపై చర్యలేవి ?
దోమకొండ మండల కేంద్రంలోని ఓ దస్తావేజులేఖరే ప్రధాన సూత్రధారి అని ఆరోపణలు?
గతంలో రాజంపేట మండల కేంద్రంలో జరిగిన తప్పును తప్పుదోవ పట్టించిన దస్తావేజులేకరీ ?
ఆర్టిఫ్ తో నిజాలు వెలుగులోకి దోమకొండ సబ్ రిజిస్టర్ లో జరిగే అవకతవకలపై ఏసీబీ అధికారుల ఆరా?

2

భాషా పండితుల కోరిక కాంగ్రెస్ ప్రభుత్వంలో నెరవేరింది

ప్రభుత్వ సలహాదారు మహమ్మద్ అలీ షబ్జీర్



ప్రజాజ్యోతి నిజామాబాద్ ప్రతినిధి:
భాషా పండితుల 30 సంవత్సరాల కోరిక నేడు కాంగ్రెస్ ప్రభుత్వంలో నెరవేరిందని ప్రభుత్వ సలహాదారు మహమ్మద్ అలీ షబ్జీర్ అన్నారు. నిజామాబాద్ పట్టణంలోని రాజీవ్ గాంధీ ఆడిటోరియంలో రాష్ట్రీయ ఉపాధ్యాయ పండిత పరిషత్ రూప్ టీజీ ఆధ్వర్యంలో ప్రజా ప్రభుత్వ పండితుల కృతజ్ఞత సభ నిర్వహించారు. ఈ కార్యక్రమానికి ఆయన ముఖ్య అతిథులుగా పాల్గొన్నారు. ఈ సందర్భంగా షబ్జీర్ అలీని రాష్ట్రీయ ఉపాధ్యాయ పండిత పరిషత్ ఉపాధ్యాయులు ఘనంగా సన్మానించారు. అనంతరం షబ్జీర్ అలీ మాట్లాడుతూ కాంగ్రెస్ ప్రభుత్వం అధికారంలోకి రాగానే ప్రభుత్వ ఉద్యోగులకు మొదటి తారీఖున జీతాలు ఇస్తున్నాం అని తెలిపారు. గత ప్రభుత్వాలు రాష్ట్రాన్ని అప్పులోకి నెట్టిన ఎంతో కష్టపడి రేవంత్ రెడ్డి ..మిగతా 2లో

సీఎం సహాయ నిధి చెక్కుపంపిణీ చేసిన షబ్జీర్ అలీ

ప్రజాజ్యోతి నిజామాబాద్ ప్రతినిధి: అనారోగ్య సమస్యలతో ప్రైవేట్ ఆసుపత్రిలో చికిత్స పొందిన యువకుడికి సీఎం సహాయ నిధికి దరఖాస్తు చేసుకోగా రూ. 60వేల మంజూరి అయిన చెక్కును పంపిణీ చేశారు. ఆదివారం నగరంలోని ఆర్ అండ్ బీ ఆతిథి గృహంలో 35వ డివిజన్ కు చెందిన యువకుడికి సీఎం సహాయ నిధి నుంచి రూ. 60 వేల చెక్కును డివిజన్ కాంగ్రెస్ అధ్యక్షులు నరేందర్ గౌడ్ రాష్ట్ర ప్రభుత్వ సలహాదారుడు షబ్జీర్ అలీ చేతుల మీదుగా చెక్కు అందించారు.





క్రైస్తవసోదరులకు

ఈస్టర్ పండగ శుభాకాంక్షలు

సాస్టేట్ వైస్ చైర్మన్ మతమాల ప్రశాంత్ గౌడ్

ఎల్లారెడ్డి ఏప్రిల్-20(ప్రజా జ్యోతి) ఎల్లారెడ్డి నియోజకవర్గ క్రైస్తవ సోదర సోదరీమణులకు ఈస్టర్ పండగ శుభాకాంక్షలు తెలియజేసిననట్లు ఎల్లారెడ్డి సాస్టేట్ వైస్ చైర్మన్ ప్రశాంత్ గౌడ్ తెలిపారు. ఈస్టర్ పండగ సందర్భంగా చర్చికి వెళ్లి ఫాదర్ చారి, హెప్పీబా లతో కలిసి ప్రత్యేక ప్రార్థనలు చేశారు అనంతరం సాస్టేట్ వైస్ చైర్మన్ మతమాల ప్రశాంత్ గౌడ్ మాట్లాడుతూ ఎల్లారెడ్డి ఎమ్మెల్యే మదన్మోహన్ రావు క్రైస్తవ సోదర సోదరులకు అనేక సేవలందిస్తున్నాడని అన్నారు. ఆదివారం ఆయన ఈస్టర్ పండగ పురస్కరించుకొని నియోజకవర్గంలోని ప్రతి చర్చికి ఎల్లారెడ్డి ఎమ్మెల్యే మదన్మోహన్ రావ్ అన్ని రకాలుగా సహాయ సహకారాలు అందించినట్లు తెలిపారు. అనంతరం ఈ సందర్భంగా నియోజకవర్గం పాస్టర్లు చారి, హెప్పీబా మాట్లాడుతూ ఇప్పటివరకు ఎల్లారెడ్డి నియోజకవర్గంలో ఏ ఎమ్మెల్యే చేయని విధంగా క్రైస్తవులకు ఎమ్మెల్యే మదన్మోహన్ రావ్ తోడ్పాటున అందిస్తూనని వారు పేర్కొన్నారు.క్రిస్టియన్లకు తోడ్పాటు అందించడం గర్వించదగ్గ విషయమని కొనియాడారు. ఆయన వెంట కాంగ్రెస్ నాయకులు బిట్ల సురేందర్, ప్రశాంత్, సోనీ తదితరులు పాల్గొన్నారు

భాషా పండితుల కోరిక

కాంగ్రెస్ ప్రభుత్వంలో నెరవేరింది

మొదటి పేజీ తరువాయి...

ప్రభుత్వాన్ని ముందుకు తీసుకువెళ్తున్నారని అన్నారు. నిరుద్యోగ యువతకు ఉద్యోగాలు ఇచ్చామని, రాష్ట్రంలో నేటి వరకు 60 వేల ఉద్యోగాలు భర్తీ చేసామని తెలిపారు. రాజోయే విద్యా సంవత్సరానికి ప్రభుత్వ పాఠశాలల్లో విద్యార్థుల సంఖ్య పెంచే బాధ్యత ఉపాధ్యాయులదే అని వారికి నాయకుల సహకారం ఉంటుందని తెలిపారు. ప్రభుత్వ ఉద్యోగులు ప్రభుత్వానికి సహకారం అందించి విద్య కోసం ప్రభుత్వం ప్రత్యేక చర్యలు తీసుకుంటుందని అన్నారు. ఈ విషయం ప్రజల్లో తీసుకెళ్లాల్సి అన్నారు.ఈ కార్యక్రమంలో ఉపాధ్యాయ పండిత పరిషత్ రాష్ట్ర ప్రధాన కార్యదర్శి తిరుమల కాంతి క్రిష్ణ, జిల్లా అధ్యక్షులు జమిలుల్లా, ప్రధాన కార్యదర్శి కె.వి.రమణాచారి, రాష్ట్ర కో శాధికారి బిక్టరీ, సహాధ్యక్షులు శర్మ, లక్ష్మీనారాయణ, ఘనపురం దేవేందర్, గంట్యాల ప్రసాద్, నాగమణి, శాలి అరుణ్దరయ, సతీష్, కుమార్ వ్యాస్, మక్సూల్ హుస్సేన్, వివిధ జిల్లాల బాధ్యులు పాల్గొన్నారు.

ట్రాక్టర్ కిందపడి బాలుడు మృతి

రాజంపేట ఏప్రిల్ 20

(ప్రజా జ్యోతి) రాజంపేట మండల పరిధిలోని గుడి తండాలో శనివారం సాయంత్రం దారుణ ఘటన చోటుచేసుకుంది. గుడి తండాకు చెందిన మాలీత్ అనిత, గణేశ్ కుమారుడు చిన్నా (వయసు వివరాలు తెలియాల్సి ఉంది) ఇంటి ముందు స్నేహితులతో ఆడుకుంటుండగా, ఓ ట్రాక్టర్ అకస్మాత్తుగా న్యూట్రల్ లోకి వెళ్లి వెనక్కి జారింది. ట్రాక్టర్ వెనుక భాగం పల్లంగా ఉండటంతో, అది చిన్నాపైకి వచ్చి ట్రైర్ దూరింది. ఈ ఘటనలో చిన్నా తీవ్రంగా గాయపడగా, వెంటనే అతన్ని కామారెడ్డి ప్రభుత్వ ఆసుపత్రికి తరలించారు. అయితే చికిత్స పొందుతూ బాలుడు మృతి చెందాడు. మృతితో చిన్నా కుటుంబంలో శోకచ్ఛాయలు అలుముకోగా, గ్రామంలో విషాద వాతావరణం నెలకొంది. స్థానిక ఎస్సై పుష్పరాజ్, కేసు నమోదు చేసి దర్యాప్తు ప్రారంభించారు. ఈ ప్రమాదం గ్రామస్తులను తీవ్రంగా కలిచివేసింది.



భిక్కునూరు గ్రామంలో పంచాయతీ కార్యదర్శి సంతకాల ఫోర్జరీ

కామారెడ్డి ప్రజాజ్యోతి ప్రతినిధి ఏప్రిల్ 20. కామారెడ్డి జిల్లా బిక్కునూరు గ్రామంలో పంచాయతీ కార్యదర్శి సంతకాన్ని ఫోర్జరీ చేసి అసెస్మెంట్ నెంబర్ వేసుకొని తద్వారా భూమిని రిజిస్ట్రేషన్ చేసుకున్నారు. దీని అంతటికీ కారణం దోమకొండ మండల కేంద్రంలోని దస్తావేజులేఖరీ ప్రధాన సూత్రధారి అని ఆరోపణలు ఉన్నప్పటికీ ఆ సంబంధిత దస్తావేజులేఖరి తన పలుకుబడిని ఉపయోగించి అధికారులను తప్పుదోవ పట్టించి ఎవరు ఏమి చేయలేరు అన్న ధీమాతో ఇప్పటికీ పంచాయతీ వెబ్సైట్ను అసాధికారికంగా వాడుకుంటున్నట్లు సమాచారం. అయినప్పటికీ అధికారులు మాత్రం పూర్తిస్థాయి విచారణ చేయడంలో విఫలమవుతున్నారు. గతంలో రాజంపేట గ్రామంలో ముగ్గురు కుటుంబ సభ్యులకు సంబంధించిన భూమిని వారికి తెలియకుండా వారి కుటుంబ సభ్యులకు చెందిన ఒకరి పేరు పైనే అసెస్మెంట్ నెంబర్ వేసి ఆక్రమంగా పంచాయతీ వెబ్సైట్లోకి ప్రవేశించి అందులో ఆ నెంబర్ను చేయడంతో సంబంధిత రిజిస్టర్ అతని పేరు పైనే భూమిని రిజిస్ట్రేషన్ చేశారు.సదరు కుటుంబ సభ్యులు గౌడవ చేయడంతో అధికారులు కలగజేసుకొని వారి మధ్య రాజీ కుదుర్చుమని ప్రయత్నించడంతో ఆ ప్రయత్నం విఫలమైంది దీంతో సంబంధిత బాధ్యులు కోర్టును ఆశ్రయించేందుకు సిద్ధమవుతున్నారు అని సమాచారం. ఇటీవల బిక్కునూరు గ్రామపంచాయతీ పరిధిలో పంచాయతీ కార్యదర్శికి సమాచారం లేకుండా రెండు అసెస్మెంట్ నెంబర్లు పంచాయతీ సంతకం ఫోర్జరీ చేసి, ఇంటి నెంబర్, 3- 89/2/హా%, అసెస్మెంట్ నెంబర్,883, సృష్టించి ఆక్రమంగా ఈ పంచాయతీ వెబ్సైట్లోకి ప్రవేశించి డాక్యుమెంట్ నెంబర్ 312/2024, లో497.77 గజాల స్థలాన్ని తేదీ 22 జనవరి 2024న రిజిస్ట్రేషన్ చేశారు. దీంతోపాటు అదే సమయంలో అసెస్మెంట్ నెంబర్ దానిని పెట్టి డాక్యుమెంట్ నెంబర్ 311/2024, 470.30 గజాల స్థలాన్ని రిజిస్ట్రేషన్ చేశారు. ఒక అసెస్మెంట్ నెంబర్ పై ఒకేసారి రిజిస్ట్రేషన్ చేయవలసి ఉండగా సంబంధిత రిజిస్టర్ మాత్రం ఒక అసెస్మెంట్ నెంబర్, ఓకే ఇంటి నెంబర్ పై రెండు సార్లు రిజిస్ట్రేషన్ చేశారు. ఈ విషయంపై సంబంధిత గ్రామపంచాయతీ కార్యదర్శి వివరణ కోరగా తాము అట్టి అసెస్మెంట్ నెంబర్లను జారీ చేయలేదన్నారు. ఈ విషయంపై సంబంధిత రిజిస్టర్ ను వివరణ కోరగా ఈ పంచాయతీ వెబ్సైట్లో ఆ



నెంబరు ఉండడంతోనే తాను రిజిస్ట్రేషన్ చేయడం జరిగిందన్నారు. వీటి అన్నిటినీ ఆధారంగా చేసుకుని జిల్లా పంచాయతీ అధికారులకు ఫిర్యాదు చేసిన ఇప్పటివరకు ఎలాంటి చర్యలు లేవు.

కోట్లకు పడగలెత్తిన ఆ దస్తావేజులేఖరీ..

ఆ దస్తావేజులేఖరీ సామాన్య స్థాయి నుండి కోట్లకు పడగలెత్తడంతో పలువురు ఆ దస్తావేజులేఖరీపై దృష్టి పెట్టగా పలు ఆసక్తికర విషయాలు బయటకు వచ్చాయి. రాజంపేట, భిక్కునూరు లతోపాటు ఇటీవల వెలుగు చూసినా దోమకొండ గ్రామంలో జరిగిన తప్పుడు అసెస్మెంట్ నెంబర్ రిజిస్ట్రేషన్ ప్రధాన సూత్రధారి ఆ దస్తావేజులేఖరీ అని ఆ చుట్టుపక్కల ప్రజలు పేర్కొంటున్నారు. ఇప్పటికైనా జిల్లా కలెక్టర్ స్పందించి సరియైన విచారణ చేసి వారిపై కఠిన చర్యలు తీసుకోవాలని సబ్ రిజిస్టర్ పరిధిలోని వివిధ గ్రామాల ప్రజలు కోరుతున్నారు.

ఈ విషయాలపై పత్రికల్లో ప్రచురితం కాగా ఏసీబీ అధికారులు దోమకొండ సబ్ రిజిస్టర్ కార్యాలయం పరిధిలో జరుగుతున్న అవకతవకలపై దృష్టి సారించి అధికారుల నుండి సమాచారాన్ని సేకరిస్తున్నట్లు తెలిసింది.



ఆంధ్ర సీఎం చంద్రబాబు నాయుడు జన్మదిన వేడుకలు కాసర్ల లింగం

కామారెడ్డి ఏప్రిల్ 20 (ప్రజా జ్యోతి) కామారెడ్డి మండల కేంద్రంలో ఘనంగా మాజీ ఉమ్మడి తెలంగాణ ముఖ్యమంత్రిగా పదవి బాధ్యతలు చేపట్టిన తెలుగుదేశం పార్టీ అధినేత ఆంధ్ర సీఎం చంద్రబాబు నాయుడు జన్మదిన వేడుకలు జన్మదిన వేడుకలను టీడీపీ సీనియర్ నాయకులు కామారెడ్డి మండల అధ్యక్షులు కాసర్ల లింగం ఆధ్వర్యంలో ఘనంగా నిర్వహించడం జరిగింది. ఈ కార్యక్రమంలో టీడీపీ కార్యకర్తలు అభిమానులు పాల్గొనడం జరిగింది.



పుస్తక మట్టెలు వితరణ

సాయినేని ట్రస్ట్, సత్యం రావు

కామారెడ్డి ఏప్రిల్ 20 (ప్రజా జ్యోతి) కామారెడ్డి మండల కేంద్రంలో పిప్పిరి చిన్న లక్ష్మి లింబాద్రి మరణించడం జరిగినది. వారి కుమార్తె వివాహ సందర్భంగా భారవి మేనమామ లక్ష్మీనారాయణ అభ్యర్థన మేరకు సాయినేని ట్రస్ట్ ద్వారా గాంధారి మాజీ మార్కెట్ కమిటీ చైర్మన్ సత్యం రావు ద్వారా పుస్తకమట్టెలను మరియు పట్టుచీరను అందించడం జరిగినది. ఈ కార్యక్రమంలో సదాశివ నగర్ మాజీ జెడ్పీటీసీ పడిగేలా రాజేశ్వరరావు, గాంధారి మార్కెట్ కమిటీ మాజీ చైర్మన్ సత్యం రావు, మాజీ మార్కెట్ కమిటీ డైరెక్టర్ పడిగల శ్రీనివాస్, నాగిరెడ్డిపేట్ మాజీ జెడ్పీటీసీ మనోహర్ రావు, కాలభైరవ టెంపుల్ మాజీ చైర్మన్ గంజి సతీష్ గుప్తా,గాంధారి మండల బిఆర్ఎస్ అధ్యక్షులు శివాజీ రావు,కామారెడ్డి బిఆర్ఎస్ యూత్ సెక్రటరీ కిరణ్ కుమార్ రెడ్డి, మాజీ మార్కెట్ కమిటీ డైరెక్టర్ సిద్ధి రాములు, మరియు వారి కుటుంబ సభ్యులు, మాజీ ఎంపీటీసీ భాగ్యలక్ష్మి, పాల్గొనడం జరిగినది.





వక్స్ బోర్డ్ బిల్లుకు వ్యతిరేకంగా వేల మందితో భారీ ర్యాలీ

పార్టీలకు అతీతంగా పాల్గొన్న మైనార్టీ నాయకులు

ప్రజాజ్యోతి నిజామాబాద్ ప్రతినిధి: వక్స్ బోర్డు చట్టంను సవరణ చేయడాన్ని ముస్లింలు ఖండించారు. వక్స్ బోర్డు ఆస్తులను ప్రభుత్వం తమ ఆధీనంలోకి తీసుకొని ముస్లిం మైనార్టీ సమాజాన్ని బలనహీన పరిచేలా కేంద్రం కుట్రపన్ను తోందని ఆరోపించారు. వక్స్ బోర్డు చట్టం సవరణను వెంటనే ఉపసంహరించుకోవాలని డిమాండ్ చేస్తూ నగరంలో భారీ ర్యాలీ నిర్వహించారు. అదివారం నగరంలోని అర్బపల్లి నుంచి నగరంలోని నెహ్రూ పార్క్ వరకు ర్యాలీ నిర్వహించారు. ఈ సందర్భంగా ప్రభుత్వ సలహాదారు, మాజీ మంత్రి షఫీర్ అలీ మాట్లాడుతూ ఎట్టి పరిస్థితుల్లో వక్స్ బిల్లును అమలు కానివ్వం చట్ట ప్రకారం కోర్టుల ద్వారా దాన్ని అడ్డుకుంటాం అన్నారు. వక్స్ బిల్లుకు వ్యతిరేకంగా కాంగ్రెస్ పార్టీ తరపున రాహుల్ గాంధీ రేపంత్ రెడ్డి ఆదేశాల మేరకు సుప్రీంకోర్టులో సొంత ఖర్చులతో పిటిషన్ దాఖలు చేశాను అని గుర్తు చేశారు. వక్సబిల్ చట్టం చట్టబద్ధతపై సుప్రీం కోర్టులో విచారణ మొదలు పెట్టింది. కేంద్ర ప్రభుత్వానికి మొట్టికాయలు వేస్తూ వివరణ కోరిందన్నారు. విచారణకు ముందు సుప్రీంకోర్టు తమ ఎదుట రెండు ప్రశ్నలు ఉన్నాయని అవి మొదటిది కేసును విచారించాలా? లేదంటే హైకోర్టుకు అప్పగించాలా? అని పేర్కొన్నదని అన్నారు. పార్లమెంట్ చట్టం ద్వారా మత విశ్వాసంలో కీలకమైన అంతర్భాగం అంశాల్లో తలదూర్చడమే అన్నారు ఆర్థికల్ 25, 26లకు వ్యతిరేకంగా వక్స్ సవరణ చట్టం ఉందని సుప్రీంకోర్టుకు తెలిపాము అన్నారు . ఆస్తుల సర్వే బాధ్యత కలెక్టర్ కు ఇచ్చారని.. ఇది రాజ్యాంగ విరుద్ధమన్నారు. గతంలో ముస్లింలు మాత్రమే వక్స్ కౌన్సిల్, బోర్డులో భాగమని.. సవరణ తర్వాత హిందువులు కూడా భాగం కావచ్చని.. ఇది పార్లమెంటరీ చట్టం ప్రాథమిక హక్కులను ప్రత్యక్షంగా ఉల్లంఘించడమేనన్నారు. భారత అత్యున్నత న్యాయస్థానం సుప్రీంకోర్టుపై మాకు పూర్తి స్థాయి నమ్మకం ఉందని తప్పకుండా మాకు న్యాయం జరుగుతుందన్నారు. ఈ ర్యాలీలో ఉర్దూ అకాడమీ చైర్మన్ తాహిర్, కమిటీ కన్వెనర్ కరీముద్దీన్ కమాల్, హఫీజ్ లాయఖ్ ఖాన్ , మాజీ కార్పొరేటర్లు హరోద్ ఖాన్, ఖుద్దుస్, ముజాహిద్ లతో పాటు మైనార్టీ నాయకులు, యువత పాల్గొన్నారు.



బాధితులను ఇబ్బందులు పెడుతున్న ఫైనాన్స్ కంపెనీలు

కామారెడ్డి రూరల్ ప్రజా జ్యోతి ఏప్రిల్ 20 ప్రైవేటు ఫైనాన్స్ వేధింపులు రోజురోజుకు ఎక్కువ అవుతున్నాయి. ప్రైవేట్ ఫైనాన్స్ లోన్లు తీసుకొని కట్టలేక చాలామంది ఇబ్బందులు పడుతున్నారు. ఈ ఘటన కామారెడ్డి మున్సిపాలిటీ పరిధిలోని ట్రేక్రియాల్లో చోటు చేసుకుంది. సమయం ఇవ్వాలి ఈఎంబ డబ్బులు కడతామని బాధితులు ఫైనాన్సు సిబ్బందిని వేడుకున్న దురుసుగా ప్రవర్తించారని ఆవేదన వ్యక్తం చేశారు. వేధింపులకు గురి చేస్తున్న ఫైనాన్సు చర్య లు తీసుకోవాలని బాధితులు కోరారు.

అనుమానాస్పదంగా మహిళ మృతి



పోలీసులను నెట్టివేసి మరీ దహన సంస్కారాలు సమాజం ఎటు పోతోంది.. ఆలోచించాల్సిన అవసరం ఎంతైనా ఉంది!

రుద్రూర్ ఏప్రిల్ 20 (ప్రజాజ్యోతి): ఇంట్లో ఓ మహిళ అనుమానాస్పదంగా మృతి చెందిన ఘటన నిజామాబాద్ జిల్లాలోని రుద్రూర్ మండలం బొప్పాపూర్ గ్రామంలో చోటుచేసుకుంది. అదివారం తెల్లవారుజామున గ్రామంలో నందిగమ ప్రవీణ్ అనే యువకుడు మూడు గడ్డివాములకు ఇప్పటినుంచి పరారయ్యారు. ఇది గమనించిన స్థానికులు ఆ యువకుడిని ప్రశ్నించగా నాకేమీ తెలియదని బదులిచ్చి అక్కడినుండి పరారయ్యారు. తీరా చూస్తే తెల్లవారుజామున ఆ యువకుడి ఇంట్లో తన తల్లి నందిగమ సాయమ్మ వివస్రగా ఉండి మృతి చెంది ఉండటం చూసిన చుట్టుపక్కన వాళ్లు, స్థానికులు ఆ యువకుడి తల్లి ఒంటిపై కట్టు బట్టలు లేకుండా ఉండటాన్ని గమనించారు. ఆ యువకుడి తన తల్లిని మద్యం మత్తులో బట్టలు లేకుండా చేసి చంపివేసి ఉంటాడని ఊహ గణాలు వెలువత్తుతున్నాయి. ఈ విషయాన్ని బయట తెలియకుండా లోలోపల దహన సంస్కారాలు పూర్తయ్యుటట్లు



ప్రయత్నాలు చేశారు. కానీ విషయం కాస్త పోలీసు ఉన్నతాధికారులకు తెలియడంతో ఈ వార్త జిల్లాలో కలకలం రేపింది. సంఘటన స్థలానికి చేరుకున్న రుద్రూర్ పోలీసులు దహన సంస్కారాలను ఆపేందుకు ఎంతగానో ప్రయత్నించినా గ్రామస్థులు, కుటుంబ సభ్యులు పోలీసుల మాట వినకుండా ఎంతకూ తగ్గకుండా పోలీసులను పక్కకు నెట్టివేసి మహిళ మృతదేహాన్ని స్వశాన వాటికకు తరలించి దహన సంస్కారాలు పూర్తి చేసేసారు. అయినా అక్కడ కూడా పోలీసులకు, గ్రామస్థులకు మధ్య తీవ్ర వాగ్వాదం చోటుచేసుకుంది. పోలీసులు మృతదేహాన్ని పోస్టుమార్టంకు తరలించేందుకు ప్రయత్నించినా పోలీసుల మాట వినకుండా గ్రామ పెద్దలు మృతురాలు చితికి నివ్వండిచదం చూస్తుంటే ఆ రాత్రి అక్కడ ఏదో గానీ జరిగి ఉంటుందన్న ఊహగానాలు బలపడుతున్నాయి. ఇటు కుటుంబ సభ్యులు మాత్రం ఆమె సహజంగానే మరణించిందని చెప్పుకొచ్చారు. ఒకవేళ ఆ మహిళ సహజంగానే మృతి చెంది ఉంటే ఆమె మృతదేహానికి పోస్టుమార్టం నిర్వహించేందుకు ఇటు కుటుంబ సభ్యులు, అటు గ్రామస్థులు ఎందుకు నిరాకరించినట్లు... ఎంతైనా ఆలోచించాల్సిన అవసరం ఏర్పడుతోంది. పోలీసుల విధులకు అటంకం కలిగించిన వారిపై పోలీసులు కేసులు నమోదు చేస్తారా లేదా అనేది వేచి చూడాలి. వారిపై కేసులు నమోదు చేసి మహిళా అనుమానాస్పద మృతి పై విచారణ జరిపించి నిజానిజాలను వెలికి తీసి దోషులకు శిక్ష పడేలా చేయాలని పలువురు కోరుతున్నారు.

ఉత్తమ వైస్ చైర్మన్ గా జిలకర్ విజయానంద్

జేసీఐ ఇండియా అలుమ్ని జాతీయ వైస్ చైర్మన్ జైకుమార్ చే ప్రశంసా పత్రం

ప్రజాజ్యోతి నిజామాబాద్ ప్రతినిధి: జేసీఐ ఇండియా అలుమ్ని జాతీయ వైస్ చైర్మన్ జైకుమార్ అధికార పర్యటన లో భాగంగా జూన్ 12వ సమావేశం హైదరాబాద్ లో ఒక హోటల్ లో నిర్వహించారు. 2025 కార్యక్రమాల వివరాలు, తదిర అంశాలపైన సమావేశం నిర్వహించారు. దీనిలో భాగంగా ఉత్తమ ప్రతిభ కనబరచిన వారిని జాతీయ వైస్ చైర్మన్ జైకుమార్ ప్రశంస పత్రాలు అందచేశారు. జిల్లా విజయానంద్ కు మంచి కార్యక్రమాలు నిర్వహించినందుకు ఉత్తమ వైస్ చైర్మన్ గా ప్రశంస పత్రం అందజేశారు. ఈ కార్యక్రమం లో జోన్ చైర్మన్ డీపీఎస్ పీ గుప్తా, జాతీయ, జోన్ అధికారులు మనోజ్ , వినయ్ మెహతా, ప్రశాంత్, నవీన్ చావ్లా, శ్యాంసుందర్, శ్రీనివాస్ , రాధాకృష్ణ, విశాఖ మాశంకర్, మాజెట్టి నవీన్ సభ్యులు పాల్గొన్నారు.



ఈనెల 27వ తేదీన బిఆర్ఎస్ పార్టీ రజితోత్సవ సభకు భారీగా తరలి రావాలి

కామారెడ్డి మాజీ శాసన సభ్యులు గంప గోవర్ధన్

మాచర్ల ప్రజాజ్యోతి ఏప్రిల్ 20. మాచర్ల మండలం గజ్జానాయక్ తండా గ్రామం శివ బాలాజీ ఫంక్షన్ హాల్లో ముఖ్య నాయకులతో సమావేశమై దిశానిర్దేశం చేయడం జరిగింది. కార్యక్రమంలో మాచర్ల మాజీ జెడ్పీటీసీ మీస్కూరి రామ్ రెడ్డి, మాచర్ల మండల అధ్యక్షుడు పగడాల బాల్ చంద్రం, జనరల్ సెక్రటరీ రాజా గౌడ్, మాజీ మండల అధ్యక్షుడు భూక్య హంజినాయక్, మాజీ ఎంపీటీసీ భూస శ్రీనివాస్, బట్ల రమేష్, మాజీ టెంపుల్ చైర్మన్ శ్రీకాంత్ రెడ్డి, చిన్న నర్సింగ్ రావు, గోవింద రెడ్డి, మాజీ మండల కో ఆప్షన్ అబ్దుల్ ఖాన్, కాకుల గుట్ట తండా మాజీ సర్పంచ్ హేమల నాయక్ గజ్జా నాయక్ తండా మాజీ ఉప సర్పంచ్ తోకల కిషన్, గన్నూర్ ఉప సర్పంచ్ మల్లేష్ యాదవ్, గ్రామ జనరల్ సెక్రటరీ భూక్య భాస్కర్, మాచర్ల యూత్ జనరల్ సెక్రటరీ చల్లా కృష్ణ, గన్నూర్ మాజీ ఎంపీటీసీ శ్రీనివాస్ ఘన్నూర్ తదితరులు పాల్గొన్నారు.

